



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ២៣៣. អនក្រ. បក

អនុក្រឹត្យ

ស្តីពី

ការបង្កើតវិទ្យាស្ថានជាតិសង្គមកិច្ច

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ ស្តីពីការអប់រំ
- បានឃើញព្រះរាជក្រឹត្យលេខ នស/រកត/០៣០៣/១២៩ ចុះថ្ងៃទី៣១ ខែមីនា ឆ្នាំ២០០៣ ស្តីពីការទទួលស្គាល់គុណភាពអប់រំឧត្តមសិក្សា
- បានឃើញអនុក្រឹត្យលេខ ៨៤ អនក្រ.បក ចុះថ្ងៃទី០៩ ខែមិថុនា ឆ្នាំ២០០៩ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី២៤ ខែមីនា ឆ្នាំ២០១១ ស្តីពីការរៀបចំនិងការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញអនុក្រឹត្យលេខ ០១ អនក្រ.បក ចុះថ្ងៃទី២០ ខែមករា ឆ្នាំ១៩៩២ ស្តីពីការបង្កើត និងការគ្រប់គ្រងគ្រឹះស្ថានឧត្តមសិក្សានិងសិក្សាឯកទេស
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី១៣ ខែមិថុនា ឆ្នាំ២០០២ ស្តីពីលក្ខណៈវិនិច្ឆ័យនៃការបង្កើតសាកលវិទ្យាល័យ
- យោងតាមសំណើរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា

សម្រេច

ជំពូកទី ១

បទប្បញ្ញត្តិទូទៅ

មាត្រា ១._

ត្រូវបានបង្កើតវិទ្យាស្ថានជាតិសង្គមកិច្ច សរសេរកាត់ វ.ជ.ស. ។ វ.ជ.ស. មានទីតាំងស្ថិតនៅផ្លូវដូង-
ងៀប ២ ភូមិដំណាក់ធំ ៣ សង្កាត់ ស្ទឹងមានជ័យ ខណ្ឌ មានជ័យ រាជធានីភ្នំពេញ។

ជំពូកទី ២

បេសកកម្ម និងបេសកកម្ម

មាត្រា ២._

វ.ជ.ស. មានបេសកកម្មបណ្តុះបណ្តាល និងស្រាវជ្រាវលើផ្នែកសង្គមកិច្ច ដោយភ្ជាប់ទៅនឹងតម្រូវការ
របស់ប្រទេសជាតិ និងសង្គម។

មាត្រា ៣._

វ.ជ.ស. មានឋានៈស្មើអត្តនាយកដ្ឋាន និងស្ថិតក្រោមអាណាព្យាបាលរបស់ក្រសួងសង្គមកិច្ច អតីត-
យុទ្ធជន និងយុវនីតិសម្បទា។

មាត្រា ៤._

វ.ជ.ស. ដឹកនាំដោយនាយកមួយរូប និងនាយករងមួយចំនួនជាជំនួយការតាមការចាំបាច់។ ការរៀបចំ
និង ការប្រព្រឹត្តទៅរបស់ វ.ជ.ស. ត្រូវកំណត់ដោយប្រកាសរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និង
យុវនីតិសម្បទា។

មាត្រា ៥._

នាយក វ.ជ.ស. មានភារកិច្ចដូចខាងក្រោម៖

- បំពេញរាល់មុខងាររដ្ឋបាល និងគ្រប់គ្រងការងារទាំងឡាយ ដែលកំណត់ដោយរដ្ឋមន្ត្រីក្រសួង
សង្គមកិច្ច អតីតយុទ្ធជន និងយុវនីតិសម្បទា និងបទបញ្ជាផ្ទៃក្នុងរបស់ វ.ជ.ស.
- អនុវត្តតាមបទដ្ឋានរបស់ក្រសួងអប់រំ យុវជន និងកីឡា និងគណៈកម្មាធិការទទួលស្គាល់គុណភាព
អប់រំនៃកម្ពុជា ក្នុងក្របខណ្ឌធានាឱ្យមានគុណភាព និងប្រសិទ្ធភាពនៃការងារបណ្តុះបណ្តាល
- រៀបចំផែនការយុទ្ធសាស្ត្រសម្រាប់អភិវឌ្ឍ វ.ជ.ស.
- រៀបចំគម្រោងថវិកាប្រចាំឆ្នាំសម្រាប់ វ.ជ.ស. ដើម្បីដាក់ជូនរដ្ឋមន្ត្រីក្រសួងសង្គមកិច្ច អតីតយុទ្ធជន
និងយុវនីតិសម្បទា ពិនិត្យ និងសម្រេច
- ធ្វើរបាយការណ៍ប្រចាំឆមាស និងប្រចាំឆ្នាំ ជូនក្រសួងសង្គមកិច្ច អតីតយុទ្ធជន និងយុវនីតិសម្បទា
និងក្រសួងអប់រំ យុវជន និងកីឡា តាមការកំណត់។

មាត្រា ៦._

វ.ជ.ស. ធ្វើការបណ្តុះបណ្តាល កម្រិតបរិញ្ញាបត្ររង និងបរិញ្ញាបត្រ លើមុខជំនាញសង្គមកិច្ច និង វិស្វកម្មឧបករណ៍សិប្បនិម្មិត និងឈាប និងមានសាលាបណ្តុះបណ្តាលវិជ្ជាជីវៈជនពិការភ្លេងឃ្លាំង និងសាលា បណ្តុះបណ្តាលវិជ្ជាជីវៈជនពិការភ្នំពេញថ្មី សម្រាប់ធ្វើការបណ្តុះបណ្តាលក្រោមបរិញ្ញាបត្ររង។

វ.ជ.ស. អាចបើកមហាវិទ្យាល័យ សាលា មជ្ឈមណ្ឌល សាខា មុខជំនាញ កម្រិត ឬប្រភេទបណ្តុះ- បណ្តាលផ្សេងៗទៀត ទៅតាមលទ្ធភាព និងការចាំបាច់ ដោយរៀបចំសំណុំបែបបទសុំការអនុញ្ញាតពីរដ្ឋមន្ត្រី ក្រសួងសង្គមកិច្ច អតីតយុទ្ធជន និងយុវនីតិសម្បទា និងរដ្ឋមន្ត្រីក្រសួងអប់រំ យុវជន និងកីឡា។



ជំពូកទី ៣

កម្មវិធីវិស័យ លក្ខខណ្ឌជ្រើសរើស និងការផ្តល់សញ្ញាបត្រ

មាត្រា ៧._

វ.ជ.ស. ត្រូវរៀបចំតម្លៃវិធីសិក្សាលម្អិតតាមថ្នាក់ និងមុខជំនាញ ដោយមានការឯកភាពពីរដ្ឋមន្ត្រីក្រសួង អប់រំ យុវជន និងកីឡា។ ការជ្រើសរើសសាស្ត្រាចារ្យមកបង្រៀនត្រូវអនុលោម តាមគោលការណ៍របស់ក្រសួង សង្គមកិច្ច អតីតយុទ្ធជន និងយុវនីតិសម្បទា និងក្រសួងអប់រំ យុវជន និងកីឡា ។

មាត្រា ៨._

ការជ្រើសរើសនិស្សិតឱ្យចូលរៀននៅ វ.ជ.ស. ត្រូវស្របតាមការណែនាំរបស់ក្រសួងអប់រំ យុវជន និង កីឡា។

មាត្រា ៩._

និស្សិតដែលរៀនចប់តាមកម្មវិធីសិក្សា ក្រោមកម្រិតបរិញ្ញាបត្ររង និងទទួលបានជោគជ័យក្នុងការប្រឡង បញ្ចប់ការសិក្សានៅ វ.ជ.ស. ត្រូវទទួលវិញ្ញាបនបត្រ ឬសញ្ញាបត្រ តាមមុខជំនាញដែលបានសិក្សា។ វិញ្ញាបនបត្រ ឬ សញ្ញាបត្រនេះត្រូវផ្តល់ឱ្យដោយ វ.ជ.ស. ហើយត្រូវទទួលស្គាល់ពីក្រសួងសង្គមកិច្ច អតីត- យុទ្ធជន និងយុវនីតិសម្បទា។

និស្សិតដែលរៀនចប់តាមកម្មវិធីសិក្សានៃកម្រិតបរិញ្ញាបត្ររង ឬបរិញ្ញាបត្រ និងទទួលបានជោគជ័យ ក្នុងការប្រឡងបញ្ចប់ការសិក្សានៅ វ.ជ.ស. ត្រូវទទួលបានសញ្ញាបត្របរិញ្ញាបត្ររង ឬ បរិញ្ញាបត្រ តាមមុខ ជំនាញដែលបានសិក្សា។ សញ្ញាបត្របរិញ្ញាបត្ររង ឬ បរិញ្ញាបត្រ ត្រូវផ្តល់ឱ្យដោយ វ.ជ.ស. ហើយត្រូវទទួល ស្គាល់ពីក្រសួងសង្គមកិច្ច អតីតយុទ្ធជន និងយុវនីតិសម្បទា និងក្រសួងអប់រំ យុវជន និងកីឡា។

ជំពូកទី ៤

ប្រភពធនធាន

មាត្រា ១០._

វ.ជ.ស. មានប្រភពធនធាន ដូចខាងក្រោម ៖

- ថវិកាជាតិដែលជាឧបសម្ព័ន្ធក្នុងកញ្ចប់ថវិការបស់ក្រសួងសង្គមកិច្ច អតីតយុទ្ធជន និងយុវនីតិសម្បទា ។

- ថវិកាដែលបានមកពីការបង់ថ្លៃសិក្សា
- ហិរញ្ញប្បទានសហប្រតិបត្តិការពីដៃគូអភិវឌ្ឍនានា បរិច្ចាគរបស់សហប្បវេណី និងជំនួយឥតសំណង ឬកម្មវិធីដែលធ្វើឡើងតាមការយល់ព្រមពីរាជរដ្ឋាភិបាល។ វ.ជ.ស. មានសិទ្ធិទទួល និងគ្រប់គ្រង មូលនិធិជំនួយផ្នែកបច្ចេកទេស និងសម្ភារៈផ្សេងៗទៀត ពីប្រភពក្នុង ឬក្រៅប្រទេស សម្រាប់ បម្រើសេចក្តីត្រូវការក្នុងការបំពេញមុខងារ និងភារកិច្ចរបស់ខ្លួន ។

ជំពូកទី ៥
អវសានប្បញ្ញត្តិ

មាត្រា ១១._

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១២._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រី រដ្ឋលេខាធិការនៃក្រសួង ស្ថាប័នពាក់ព័ន្ធ ត្រូវអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ។



រាជធានីភ្នំពេញ ថ្ងៃ ទី ១១ ខែ តុលា ឆ្នាំ ២០១១

សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ១២
- រាជកិច្ច
- ឯកសារ-កាលប្បវត្តិ ✓